

सामाजिक वनीकरण-वनीकरणाद्वारे सागरी
किनारपट्टीचे संरक्षण- सन २००९-१० करीता
प्रशासकीय व वित्तीय मान्यता आणि
लेखा अनुदान वितरणास मंजूरी.

महाराष्ट्र शासन
ग्राम विकास व जलसंधारण विभाग
शासन निर्णय क्रमांक : एसएलएफ-२००९/प्र.क्र.३४/जल-१२,
संचालक, मुंबई-४०० ०३२
दिनांक : २८ एप्रिल, २००९

संदर्भ :-

- १) ग्राम विकास व जलसंधारण विभाग शासन निर्णय क्रमांक एसएलएफ-२००९/प्र.क्र.८४/जल-१२, दि.३० ऑगस्ट, २००९
- २) ग्राम विकास व जलसंधारण विभाग शासन निर्णय क्रमांक एसएलएफ-२००८/प्र.क्र.३९/जल-१२, दि. १० एप्रिल, २००८
- ३) संचालक, सामाजिक वनीकरण, महाराष्ट्र राज्य, पुणे यांचे पत्र क्रमांक कक्ष-१/चाबा/वसाकिस/०४/०९-२०/४१/०९-२०, दि.२४.२००९
- ४) ग्राम विकास व जलसंधारण विभाग, शासन निर्णय क्र.असक-२००९/प्र.क्र.१८/जल-१२, दि.१७ एप्रिल, २००९

प्रस्तावना :

महाराष्ट्र राज्याला ७२० कि.मी. लांबीचा समुद्र किनारा लाभलेला असून समुद्र किना-याजवळ वालुकामय क्षेत्राचे एक आगळे सौंदर्य व पर्यटनाच्या दृष्टीने महत्त्व आहे. दरवर्षी पावसाळ्यात समुद्राच्या पाण्याच्या लाटांमुळे किंवा भरतीच्या वेळी येत असलेल्या उधाणामुळे या वालुकामय क्षेत्राची ब-याच मोठ्या प्रमाणावर धूप होते व वाळू वाहून जाते. समुद्र किना-यावरील वालुकामय पट्टीचे धूपीपासून संरक्षण व्हावे म्हणून त्या क्षेत्रामध्ये वृक्ष लागवड करणे जरूरीचे आहे. समुद्र किनारी आतापर्यंत केलेल्या रोपवनांचे अनुभव लक्षात घेऊन सुरुच्या झाडांची लागवड केल्यास वालुकामय जमिन धरून ठेवण्याच्या त्यांच्या क्षमतेमुळे जमिनीची धूप थांबण्यास मदत झाल्याचे दिसून आले आहे व किनापट्टीवरील गावांचे मोठ्या प्रमाणावर संरक्षण झाले आहे.

वनीकरणाद्वारे सागरी किनारपट्टीचे संरक्षण ही योजना राज्यात १९९६-९७ पासून संचालित येत आहे. ही योजना सन २००८-०९ मध्ये राबविण्यास संदर्भाधीन दिनांक १० एप्रिल, २००८ च्या शासन निर्णयान्वये मान्यता देण्यात आलेली आहे. सदर योजना सन २००९-१० या आर्थिक वर्षात चालू ठेवण्याची तसेच त्याकरीता अनुदान वितरणाची बाब शासनाच्या विचाराधीन होती.

शासन निर्णय :

सामाजिक वनीकरणांतर्गत वनीकरणाद्वारे सागरी किनारपट्टीचे संरक्षण ही योजना सन २००९-१० या आर्थिक वर्षात पुढे चालू ठेवण्यास सदर शासन निर्णयान्वये शासन मान्यता देण्यात येत आहे.

२. सन २००९-१० या वित्तीय वर्षात सामाजिक वनीकरण विभागांतर्गत वनीकरणाद्वारे सागरी किनारपट्टीचे संरक्षण ह्या कार्यक्रमासाठी संदर्भाधीन दिनांक १७ एप्रिल, २००९ च्या शासन निर्णयान्वये माहे एप्रिल ते जुलै, २००९ या चार महिन्यांकरीता लेखा अनुदानाने रु.४.६७ लाख (रुपये चार लाख सवसष्ट हजार फक्त) इतका निधी मंजूर करण्यात आला आहे. सदर मंजूर तरतुदीतून शासनाकडून मिळालेल्या निधीच्या मर्यादित व मासिक निधी विवरणपत्रानुसार ज्या दरमहा खर्च रक्कम दर्शविल्या आहेत त्या मर्यादित अर्थगणक विवरण प्रणालीवर खर्च करण्यात येईल, या अटीच्या अधीन राहून सदर योजनेसाठी सन २००९-१० या आर्थिक वर्षात प्रशासकीय व वित्तीय मान्यता देण्यात येत आहे.

सदर कार्यक्रमाची अंमलबजावणी प्रचलित अटी व शर्तीच्या अधिन राहून करण्यात यावी.

३. सदर निधीसाठी नियंत्रक अधिकारी हे संचालक, सामाजिक वनीकरण, महाराष्ट्र राज्य, पुणे हे राहतील. सदर निधीपेक्षा जास्त खर्च होणार नाही याची नियंत्रक अधिकारी यांनी दक्षता घ्यावी. उपरोक्त निधीचे जिल्हानिहाय वाटप करण्यास संचालक, सामाजिक वनीकरण यांना प्राधिकृत करण्यात येत आहे. जिल्हानिहाय तसेच वितरणाची माहिती शासनास पाठविण्यात यावी. राबविण्यात आलेल्या कार्यक्रमाचा व झालेल्या खर्चाचा तपशील शासनास सादर करावा.

४. सदर योजने अंतर्गत होणारा खर्च खाली नमूद केलेल्या लेखाशिर्षकाखाली सन २००९-१० च्या मंजूर अर्थसंकल्पीत निधीतून खर्ची टाकण्यात यावा.

मागणी क्र.एल-३, १४०६ वनीकरण व वन्यजीवन पंचवार्षिक योजनांतर्गत योजना- राज्य योजनांतर्गत योजना- (०४)(०५) वनीकरणाद्वारे सागरी किनारपट्टीचे संरक्षण (१४०६ २३१२)-योजनांतर्गत - वनमत

५. वित्त विभागाने शासन परिपत्रक क्र.अंदाज-१०.०९/प्र.क्र.१०/२००९/अर्थसंकल्प-३, दिनांक २३ मार्च, २००९ अन्वये दिलेल्या अधिकारानुसार आणि प्रशासकिय विभागांना प्रदान करण्यात आलेल्या शक्तिनुसार सदर शासन निर्णय निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक संकेतांक २००९०५०२१२३३४८००९ असा आहे.

महाराष्ट्राचे राज्यपाल यांच्या आदेशानुसार व नावाने.


(स्या. र. चोरे)

कार्यासन अधिकारी, महाराष्ट्र शासन

प्रति,

संचालक, सामाजिक वनीकरण संचालनालय, महाराष्ट्र राज्य, पुणे.

सर्व सहसंचालक, सामाजिक वनीकरण वृत्त, कोकण ठाणे, पुणे, नाशिक, औरंगाबाद, अमरावती, नागपूर.

उपसंचालक, सामाजिक वनीकरण विभाग, ठाणे, रायगड, रत्नागिरी, व सिंधुदुर्ग.

महासंचालक, माहिती व जनसंपर्क संचालनालय, मुंबई

महालेखापाल, (लेखापरिक्षा/लेखा व अनुज्ञेयता), महाराष्ट्र १ व २, मुंबई व नागपूर.

जिल्हा कोषागार अधिकारी, ठाणे, रायगड, रत्नागिरी, सिंधुदुर्ग.

कार्यासन अधिकारी, स्वयं-१५, अर्थसंकल्प ३ व ४, वित्त विभाग, मंत्रालय, मुंबई-३२

कार्यासन अधिकारी, कार्यासन क्र.१४३२, नियोजन विभाग, मंत्रालय, मुंबई-३२

उप सचिव/अवर सचिव/कार्यासन अधिकारी (सर्व), या.वि.व ज.सं.वि., मंत्रालय, मुंबई-३२

निव्वडनस्ती/जल-१२.